

اصول و تاریخ اور ان کے مسلک کی تحقیق و تردید میں کی ہے۔ بے شمار مسائل میں انھوں نے اہل سنت کی تحقیقات کی کمزوریوں کو واضح اور حنفی مسلک کی ترجیح کو ثابت کیا ہے۔ جن حضرات کا یہی ذوق ہو ان کے لیے تو یہ کتاب ایک ارمان علمی و دینی کی حیثیت رکھتی ہے۔ ۹۱۰ صفحے کی یہ ضخیم کتاب جمعیت اہل سنت لاہور نے شائع کی ہے۔

Muhammad the Educator of Mankind

محمد، معلم انسانیت، عبدالغفور جوہدری کی یہ انگریزی تالیف دو حصوں میں ہے۔ پہلے حصے میں سات اور دوسرے حصے میں ۲۳ مضمون یا مباحث ہیں۔ کتاب میں تعلیم کی اسلامی روایات اور تصور سے لے کر تعلیم و تدریس کے مسائل اور تعلیم و تربیت کی مختلف سطحوں اور دائروں تک میں نبی کریم علیہ الصلوٰۃ والسلام کی رہنمائی سے بحث کی گئی ہے۔ کتاب کے مطالعے سے اندازہ ہوتا ہے کہ مؤلف کو نہ صرف تعلیم سے بہت بھینٹ فن کے بلکہ انسانیت کی تعمیر میں حضور اکرم صلی اللہ علیہ وسلم کی احادیث شریفہ اور سیرت مبارکہ سے فاض دلچسپی ہے۔ یہ کتاب دراصل حدیث نبوی انما بعثت معلماً کی دلائل اور فکر انگیز دایمان افروز شرح ہے۔ بزم اقبال، لاہور کی نئی مطبوعات میں یہ ایک اہم کتاب شمار کی جائے گی۔

اقبال

اقبال، بزم اقبال کا سہ ماہی مجلہ ہے۔ اس کی چالیسویں جلد کا تیسرا شمارہ بابت ماہ جولائی ۱۹۹۲ء شائع ہوا ہے۔ ایک عرصے تک اس کی اشاعت بند رہی تھی۔ بعد ڈاکٹر مدیر قریشی صاحب کی ادارت میں پچھلے کئی سالوں سے باقاعدگی کے ساتھ شائع ہونے لگا ہے۔ اس کا ہر شمارہ اقبالیات میں علمی و تحقیقی مضامین کا ایک عمدہ مجموعہ ہوتا ہے۔ زیر نظر شمارہ بھی متعدد علمی و تحقیقی اور فکر انگیز مقالات پر مشتمل ہے۔ کچھ والوں میں محمد حنیف شاہد، ڈاکٹر نسیم طارق، ڈاکٹر سید سلطان محمود حسن، کلیم اختر، جاوید بلوچ، رئیس علی منظر، استاد دینی باوی، (مترجم سید اختر حسین) اختر راہی، حصہ اردو میں اور ڈاکٹر افتداحسن اور ڈاکٹر نسیم ارشاد حصہ انگریزی میں شامل ہیں۔ اس میں اقبالیات کے علاوہ دیگر علمی و فکری مضامین بھی شامل ہیں۔